

ज़रा इतना बता दे कान्हा तेरा रंग काला क्यों

ज़रा इतना बता दे कान्हा, तेरा रंग काला क्यों,
तू काला होकर भी जग से निराला क्यों.....

मैंने काली रात को जन्म लिया,
और काली गाय का दूध पीया,
मेरी कमली भी काली है,
इस लिए काला हूँ,
ज़रा इतना बता दे....

सखी रोज़ ही घर में बुलाती है,
और माखन बहुत खिलाती है,
सखियों का दिल काला,
इस लिए काला हूँ,
ज़रा इतना बता दे....

मैंने काली नाग पर नाच किया,
और काली नाग को नाथ लिया,
नागों का रंग काला,
इस लिए काला हूँ,
ज़रा इतना बता दे....

सावन में बिजली कड़कती है,
बादल भी बहुत बरसते हैं,
बादल का रंग काला,
इस लिए काला हूँ,
ज़रा इतना बता दे....

सखी नयनों में कजरा लगाती है,
और नयनों में मुझे बिठाती है,
कजरे का रंग काला,
इस लिए काला हूँ,
ज़रा इतना बता दे....

<https://www.bhajanganga.com/bhajan/lyrics/id/32707/title/jara-itna-bata-de-kanha-tera-rang-kala-kyu>

अपने Android मोबाइल पर [BhajanGanga](#) App डाउनलोड करें और भजनों का आनंद ले |